

# અખંડ ભારત

AKHAND BHARAT

ન્યાયક્ષેત્ર ગાંધીનગર રહેશે દૈનિક

તંત્રી : તેતરવાલ રૂપસિંહ હેમારામ • વર્ષ: ૧૩ • અંક: ૧૬૦ • તારીખ: ૧૨-૯-૨૦૨૪,ગુરુવાર• પાના : ૪ • કિંમત :૧.૫૦=૦૦ રૂપિયા • Annual Subscription-Rs.૫૦૦

ADD. I-406, Amardeep residency, NR. Pushkar bungalow, Nana chiloda, Ahmedabad/ Gandhinagar - 382330, Email : roopsinghtetarawal@gmail.com, WEB: https://abdailynews.com

## ૧૫ વર્ષ જૂના વાહન અંગે મોટો નિર્ણય લેવાની તૈયારીમાં કેન્દ્ર સરકાર



કેન્દ્ર સરકાર ટૂંક સમયમાં પોતાની ત્રણ વર્ષ જૂની વાહન સ્કેપિંગ નીતિમાં ફેરફાર કરી શકે છે અને ૧૫ વર્ષથી વધુ જૂના વાહનોને રાહત આપી શકે છે. સરકારી અધિકારીઓ અનુસાર ફિટનેસ ટેસ્ટ કેન્દ્રો દ્વારા અયોગ્ય જાહેર થવા પર આવા વાહનોને સ્કેપ કરવાનો જરૂરી નિયમ સંશોધિત કરવામાં આવી શકે છે. કેન્દ્ર સરકાર હવે વાહનને સ્કેપ કર્યા પહેલાં તેની ઉંમરના બદલે

પ્રદૂષણ સ્તર પર વધુ ધ્યાન કેન્દ્રિત કરવાનું લક્ષ્ય રાખે છે. કેન્દ્રીય માર્ગ પરિવહન અને ધોરીમાર્ગ મંત્રાલય (ઈજી) વાહન સ્કેપિંગ નિયમમાં આ ફેરફાર કરવા માટે વાહનોની પ્રદૂષણ તપાસને વિશ્વસનીય બનાવવાનું આયોજન બનાવી રહ્યા છે. ઈજીમાં સચિવ અનુરાગ જેને મંગળવારે સોસાયટી ઓફ ઇન્ડિયન ઓટોમોબાઈલ મેન્યુફેક્ચર્સ દ્વારા આયોજિત

વાર્ષિક સંમેલન દરમિયાન આ સંબંધિત ઓટો ઉદ્યોગમાં મદદ માગી.

ભારતમાં ૨૦૨૧માં વાહન સ્કેપિંગ નીતિ શરુ કરવામાં આવી હતી. જેથી પ્રદૂષણના સ્તરને ઘટાડવા માટે જૂના અને પ્રદૂષણ ફેલાવનાર વાહનોને રસ્તા પરથી હટાવી શકાય. નીતિના દિશાનિર્દેશો અનુસાર ૨૦ વર્ષથી વધુ જૂના ખાનગી વાહનો અને ૧૫ વર્ષથી

વધુ જૂના વ્યાપારી વાહનોને વધુ ફિટનેસ કેન્દ્રો પર જરૂરી ફિટનેસ તપાસથી પસાર થવું પડશે. જો તપાસના પરિણામ નકારાત્મક છે તો વાહનોને સ્કેપયાર્ડમાં મોકલવા પડશે. સંમેલનમાં જેને કહ્યું કે આ પગલું વાહન માલિકોની પ્રતિક્રિયા બાદ ઉઠાવવામાં આવ્યું છે.

નિયમને નક્કી ઉંમર સુધી પહોંચનાર વાહનોની તુલનામાં પ્રદૂષણ ફેલાવનાર વાહનો પર વધુ ધ્યાન આપવું જોઈએ. જ્યારે તમે એક નીતિ લઈને આવો છો કે ૧૫ વર્ષ બાદ સ્કેપિંગ જરૂરી છે તો લોકો આપણી પાસે એક સવાલ લઈને આવે છે જો તમે પોતાના

વાહનની સારસંભાળ સારી કરી છે તો તમે મારું વાહન કેમ સ્કેપ કરવા માગો છો? તમે જરૂરી કરી શકતા નથી. આને સંભવ બનાવવા માટે વાહનોની પ્રદૂષણ તપાસ પણ કડક હોવાની જરૂર છે. જેને એક શ્રેષ્ઠ પ્રદૂષણ તપાસ તંત્ર વિકસિત

કરવા માટે ઉદ્યોગથી મદદ માગી. ‘આપણે એ નક્કી કરવું પડશે કે પ્રદૂષણ પરીક્ષણ કંઈક એવું બની જાય જે વિશ્વસનીય હોય. હું તમને સૌને પ્રદૂષણ તપાસના કાર્યક્રમને ડિઝાઇન કરવામાં અમારી મદદ કરવાની વિનંતી કરું છું. આપણે સૌ જાણીએ છીએ કે પ્રમાણપત્ર

કેવી રીતે મેળવી શકાય છે. ‘વાહન સ્કેપિંગ નિયમોમાં સુધારો કરવાની યોજના કેન્દ્રીય મંત્રી નીતિન ગડકરીની ટિપ્પણીની વચ્ચે આવી છે. વાહન સ્કેપિંગ સિસ્ટમ દ્વારા ઓટો ઉદ્યોગને વેચાણમાં ૧૮ ટકાના વધારાનો લાભ થઈ શકે છે.

## ભગવાન શ્રી કૃષ્ણ દ્વારકામાં રાજા સ્વરુપે દ્વારકાધીશ તરીકે પુજાય છે

ભગવાન શ્રી કૃષ્ણ દ્વારકામાં રાજા સ્વરુપે દ્વારકાધીશ તરીકે પુજાય છે. અને એક અલગ ઠાઠ અને વૈભવ સાથે ઠાકોરજી ને અહીં સેવા પુજા કરવામાં આવે છે. ભગવાન શ્રી દ્વારકાધીશ મંદિર ની પરંપરા મુજબ અહીં ભગવાન ને ૧૧ ભોગ અને ૪ આરતી ની સરાભરા સાથે નો આખા દિવસ નો સેવા ક્રમ રહે છે. મધ્ય ગ્વાલ ભોગ રાજ ભોગ,બંટા ભોગ,સાંજના સત્ર ભોગ સેવા ઉત્થાપન ભોગ,સંધ્યા ભોગ,શ્યામ ભોગ,શ્યામ બંટા ભોગ આખો દિવસ તમામ ૧૧ ભોગ અને ૪ આરતીઓ સવારે ૭ ભોગ ૨ સાંજે ૪ ભોગ સવારનું સત્ર ભોગ સેવા મંગલા ભોગ, માખાંન / મિસરી ભોગ,સ્નાન

ભોગ,શ્રુંગાર ભોગ ,મધ્ય ગ્વાલ ભોગ,રાજ ભોગ,બંટા ભોગ,સાંજના સત્ર ભોગ સેવા ઉત્થાપન ભોગ ભક્તો એની શ્રધ્ધા ભક્તિ મુજબ ભોગ લખાવી તેનો પ્રસાદ મેળવી શકે છે. કેટલાક ભક્તો આખા દિવસ ની સેવા ભોગ પણ લખાવે છે. આ ઉપરાંત કેટલાક ભક્તો વિશેષ ભોગ જેમકે અન્નકૂટ, કુંડલા ભોગ, છપ્પન ભોગ કુંડવાળા, સૂકા મેવા વેગેરે વિશેષ ભોગ ની સેવા પણ અર્પણ કરવામાં આવે છે. જે માટે પુજારી નો અગાઉ થી સંપર્ક કરવો પડે છે.૪ આરતી સવારે ૬:૦૦ વાગ્યે ઠાકોરજી ને મંગલા આરતી સાથે જગાડવા આવે છે.? ત્યારબાદ ૧૧ વાગ્યે ઠાકોરજીને શુંંગાર પૂર્ણ થઈ જાય એટલે ૧૧ વાગ્યે શુંંગાર આરતી કરવામાં આવે છે.સાંજે ૮:૦૦ વાગ્યે સંધ્યા આરતી અને ૮:૪૫ એ સંધ્યા આરતી કરવામાં આવે છે. ધનવંત વાયડા



## બનાસકાંઠાના કાંકરેજમાં મોટી ખનીજચોરીનો પર્દાફાશ, ગ્રામજનોએ વોચ ગોઠવીને કર્યો ભાંડાફોડ, અનેક ટ્રક જમ

બનાસકાંઠામાં મોટાપાયે નદીના પટમાંથી બિન અધિકૃત રીતે રેતી ખનન અને ખનીજ ચોરીનું રેકેટ ચાલી રહ્યું છે. ત્યારે ફરી એકવાર બનાસકાંઠાના કાંકરેજના અરણીવાડામાં ખનન ચોરીનો મોટો પર્દાફાશ થયો છે. આ વખતે પોલીસે કે તંત્ર દ્વારા નહીં પરંતુ ગ્રામજનોએ જાતે જ વોચ ગોઠવી મોટી ખનન ચોરીને ઝડપી પાડી છે. આ અગાઉ માહિના પહેલાં પણ ખાણ ખનિજ વિભાગે કાંકરેજના અરણીવાડા-ઈમુડેડા રોડ પરથી ગેરકાયદે રીતે રેતી ભરીને જઈ રહેલા ૬ ને ઝડપી ૨૦ લાખનો મુદ્દામાલ કબજે કર્યો હતો. ગ્રામ માહિતી અનુસાર બનાસકાંઠાના કાંકરેજ તાલુકાના અરણીવાડામાં રોયલ્ટી વિના ખનન ચોરી થઈ રહી હતી. ત્યારે ગ્રામજનોએ જાતે જ વોચ ગોઠવી અરણીવાડા ગામની સીમમાંથી પસાર થતી ટ્રકોને ઘેરી લીધી હતી. લાખોની ખનન ચોરીને અટકાવી તંત્રને થતાં મોટા આર્થિક નુકસાનથી બચાવી લીધું છે. ગ્રામજનોએ ખનન ચોરી કરીને નીકળી રહેલી અનેક ટ્રકોને ઘેરી લીધી હતી. ત્યારબાદ રેતી ભરેલી ટ્રકોને ઉભી રાખી ખનીજ વિભાગને જાણ કરી હતી. આ ઘટનાની માહિતી મળતાં જ ખનીજ વિભાગ અને પોલીસની ટીમ ઘટના સ્થળે દોડી આવી હતી. કોની રહેમથી આ ખનીજ ચોરી થઈ રહી છે તે અંગે વધુ તપાસ હાથ ધરી છે. ઉલ્લેખનીય છે કે

આ અત્યાર સુધીની ચોથી મોટી ખનીજ ચોરીનો પર્દાફાશ થતાં ભૂ માફિયાઓ ભૂગર્ભમાં ઘૂસી ગયા છે. બનાસકાંઠા જિલ્લામાં ખાણખનીજ વિભાગ દ્વારા સમયાંતરે દરોડાની કાર્યવાહી કરવામાં આવે છે. તેમ છતાં રેતીચોરી ચાલુ રહેતા ખાણખનીજ વિભાગની કામગીરી સામે પણ સવાલો ઉઠ્યા છે. અઠવાડિયા પહેલાં ડીસાના મામલદાર ફરિયાદ ગેરકાયદે રેતીની ચોરી થતી હોવાની ફરિયાદ મળી હતી. જેના આધારે રેડ પાડીને ટ્રક, ડમ્પર,



મશીન, રેતીનો જથ્થો સહિત અંદાજે છ કરોડ કરતાં વધુનો મુદ્દામાલ કબજે લેવામાં આવ્યો હતો. તેમજ

ગેરકાયદે રેતી ખનન કરતાં ઈસમો અને વાહન માલિકો સામે દંડનીય કાર્યવાહી હાથ ધરવામાં આવી છે.

## કોચિંગથી પાછી આવતી વિદ્યાર્થીનીને બદમાશો ઉપાડી ગયા, ૨ દિવસ બંધક બનાવી આચર્યું દુષ્કર્મ



બિહારના રોહતાસમાં કોચિંગથી પાછી આવતી વિદ્યાર્થીનીને બદમાશોએ કિડનેપ કરી લીધી અને બે દિવસ સુધી બંધક બનાવી તેની સાથે દુષ્કર્મ આચર્યું. જ્યારે વિદ્યાર્થીની ઘરે પરત ફરી તો માતા-પિતાને સમગ્ર

ઘટનાની જાણકારી આપી. તે બાદ પીડિતાના પિતાએ પોલીસ સ્ટેશનમાં ત્રણ આરોપીઓ વિરુદ્ધ ફરિયાદ નોંધાવી છે. રોહતાસ જિલ્લાના કોચસ બજારમાં કોચિંગથી પરત ફરી રહેલી વિદ્યાર્થીનીને કિડનેપ કરીને તેની

સાથે દુષ્કર્મની ઘટનાને અંજામ આપવામાં આવ્યો છે. ત્રણ બદમાશોએ હથિયારના બળે વિદ્યાર્થીનીને બાર્ડક પર બેસાડીને લઈ ગયા. પછી તેને બે દિવસ સુધી બંધક બનાવીને રાખી અને તેની પર દુષ્કર્મ આચરતાં રહ્યાં. વિદ્યાર્થીનીના પિતાએ ત્રણ લોકો વિરુદ્ધ કોચસ પોલીસ સ્ટેશનમાં ફરિયાદ નોંધાવી છે. પીડિત વિદ્યાર્થીની અનુસાર તે કોચિંગ બાદ કોચસ ચોકના દિનારા રોડ પર ઊભી હતી. આ દરમિયાન ભોજપુર જિલ્લાના મંજિઆવનો રહેવાસી પ્રકાશ કુમાર, અમૈસીડીહરાનો રહેવાસી અનિલ કુમાર અને ઉસરાવનો રહેવાસી બિટ્ટુ કુમાર ત્યાં પહોંચ્યા.

## જમ્મુ-કાશ્મીરમાં ૭ મહિના બાદ સીઝફાયરનું ઉલ્લંઘન

૧૦-૧૧ સપ્ટેમ્બરની મધ્યરાત્રિએ ર:૩૫ વાગ્યે પાકિસ્તાની સૈનિકોએ જમ્મુ અને કાશ્મીરના અખનૂરમાં સરહદ પર યુદ્ધવિરામનું ઉલ્લંઘન કર્યું. જવાબમાં બીએસએફના જવાનોએ પણ ગોળીબાર કર્યો હતો. આ ફાયરિંગમાં બીએસએફનો એક જવાન ઘાયલ થયો છે. બીએસએફના પ્રવક્તાએ કહ્યું કે જવાબી કાર્યવાહીમાં પાકિસ્તાનને કેટલું નુકસાન થયું તે હજુ જાણી શકાયું નથી. આ ઘટના બાદ બીએસએફના જવાનો સરહદ પર કડક ચાંપતી નજર

રાખી રહ્યા છે. જમ્મુ અને કાશ્મીરમાં ૧૮ સપ્ટેમ્બરે યોજાનાર પ્રથમ તબક્કાના મતદાનના ૭ દિવસ પહેલા સીઝફાયરનું ઉલ્લંઘન થયું છે. જેના કારણે બીએસએફના જવાનોને હાઈ એલર્ટ પર રાખવામાં આવ્યા છે. ભારત અને પાકિસ્તાન વચ્ચે ૨૫ ફેબ્રુઆરી ૨૦૨૧ના ??રોજ યુદ્ધવિરામ કરારનું નવીકરણ કરવામાં આવ્યું હતું. આ પછી પાકિસ્તાને ૪ વખત તેનું ઉલ્લંઘન કર્યું છે. છેલ્લી ફાયરિંગ ૧૪ ફેબ્રુઆરી ૨૦૨૪ના રોજ જમ્મુના મકવાલમાં થઈ



હતી. જોકે, કોઈને ઈજા થઈ ન હતી.

૧૪ ફેબ્રુઆરી ૨૦૨૪: ભારત અને પાકિસ્તાન વચ્ચે ૨૦ મિનિટ સુધી ગોળીબાર થયો, કોઈ ઘાયલ નથી ૧૪ ફેબ્રુઆરીએ સાંજે ૫.૫૦ કલાકે પાકિસ્તાની રેન્જર્સ જમ્મુના મકવાલમાં બીએસએફની ચોકી પર ગોળીબાર કર્યો હતો. મજબૂત એ પણ આ ફાયરિંગનો જવાબ આપ્યો હતો. બીએસએફ અધિકારીઓના જણાવ્યા અનુસાર, લગભગ ૨૦ મિનિટ સુધી બંને તરફથી ગોળીબાર થયો હતો. જો કે આ ગોળીબારમાં બીએસએફનો કોઈ જવાન ઘાયલ થયો નથી. ૮ નવેમ્બર ૨૦૨૩ના રોજ, પાકિસ્તાની રેન્જર્સ જમ્મુ અને કાશ્મીરના સાંભા જિલ્લામાં નયનપુર પોસ્ટ પર ગોળીબાર કર્યો હતો. જેના જવાબમાં બીએસએફના જવાનોએ પણ ગોળીબાર કર્યો હતો. ગોળીબારમાં બીએસએફ જવાન લાલ ફર્ન કીમા ઘાયલ થયા હતા. તેનું સારવાર દરમિયાન મોત નિપજ્યું હતું.

## દિલ્હી-NCRમાં જોરદાર ભૂકંપ, ઉત્તર પ્રદેશથી લઈને કાશ્મીર સુધી ધરતી ધ્રુજતાં લોકો ભયભીત



આજે દિલ્હી-નરઝઈમાં જોરદાર ભૂકંપ આવ્યો છે. યુપીથી કાશ્મીર સુધી ધરતી ધ્રુજી રહી છે. ભૂકંપના આ આંચકા હરિયાણા, પંજાબથી લઈને પાકિસ્તાન અને અફઘાનિસ્તાન સુધી

અનુભવાયા છે. એવું કહેવામાં આવી રહ્યું છે કે આ ભૂકંપનું કેન્દ્ર પાકિસ્તાનમાં હતું. ભૂકંપની તીવ્રતા રિક્ટર સ્કેલ પર ૫.૮ નોંધાઈ હતી. જો કે, હાલમાં આ ભૂકંપના કારણે કોઈ નુકસાન થયું હોવાના

સમાચાર નથી. નેશનલ સેન્ટર ફોર સિસ્મોલોજીએ આ માહિતી આપી હતી. ઉત્તર ભારત, પાકિસ્તાન અને અફઘાનિસ્તાનમાં ભૂકંપના આંચકા મળતી માહિતી પ્રમાણે બુધવારે બપોરે ઉત્તર ભારત, પાકિસ્તાન અને અફઘાનિસ્તાનમાં ભૂકંપના આંચકા અનુભવાયા હતા. પાકિસ્તાનના પેશાવર, ઈસ્લામાબાદ અને લાહોરમાં પણ ભૂકંપના આંચકા અનુભવાયા છે. તો અહીં ભારતમાં, દિલ્હી, ઉત્તર પ્રદેશ, હરિયાણા, પંજાબ, જમ્મુ અને કાશ્મીરમાં ધરતી ધ્રુજતાં લોકો ભયભીત થઈ ગયા હતા.



## તંત્રી લેખ....

ભારતીયોએ કિપ્ટોકરન્સીમાં  
રૂ. ૪૦૦ કરોડ ગુમાવ્યા

વૈશ્વિક કરન્સીઓનું સ્થાન મેળવવાની ઘેલછાએ માર્કેટમાં ઉતારવામાં આવેલ કિપ્ટોકરન્સી પર કોઈ પણ ફાઈનાન્શિયલ માર્કેટ રેગ્યુલેટરનો અંકુશ નથી. કિપ્ટોકરન્સીને એક કરન્સીને સ્થાપિત કરવાને બદલે તેનો હવે દિવસે ને દિવસે દુરુપયોગ વધી રહ્યો છે અને ચોતરફ છેતરપિંડી માટેનું મુખ્ય સાધન બનતું જઈ રહ્યું છે. ૨૦૨૩માં વિશ્વમાં કિપ્ટોમાં છેતરપિંડીથી નુકશાન ૪૫% વધ્યું છે. જે પૈકી ભારતીયોએ કિપ્ટોકરન્સીમાં રૂ. ૪૦૦ કરોડ ગુમાવ્યા હતા.

તાજેતરના એફબીઆઈના અહેવાલ અનુસાર યુનાઈટેડ સ્ટેટ્સ સહિત વિશ્વભરમાં કિપ્ટોકરન્સી સંબંધિત છેતરપિંડીમાં નોંધપાત્ર વધારો થયો છે. ૨૦૨૩માં આ કોભાંડોથી થતા નુકસાનમાં કુલ ૪૫ ટકાનો વધારો થયો છે અને છેતરપિંડીનો આંકડો ૫.૬ અબજ ડોલરને પાર કરી ગયો છે. સૌથી વધુ અમેરિકા અને ત્યારબાદ કેનેડા અને યુકેમાંથી સૌથી વધુ ફરિયાદો મળી છે.

એફબીઆઈના અહેવાલ મુજબ કિપ્ટોકરન્સી સંબંધિત ફરિયાદોની સંખ્યાના સંદર્ભમાં ભારત વૈશ્વિક સ્તરે પાંચમા ક્રમે છે. ૨૦૨૩માં ભારતમાં કિપ્ટો ફોડના કુલ ૮૪૦ કેસ નોંધાયા છે. આ કોભાંડોમાં ભારતે કુલ ૪,૪૦,૫૪,૨૪૪ મિલિયન ડોલર એટલેકે અંદાજિત ૪૦૦ કરોડ રૂપિયા આસપાસ ગુમાવ્યા છે. આ આંકડા સાથે કુલ નાણાકીય નુકશાનની દ્રષ્ટિએ ભારત વિશ્વના યોચના ૧૦ દેશોમાં સમાવિષ્ટ છે.

નાણાકીય છેતરપિંડીની માત્ર ૧૦ ટકા ફરિયાદો જ કિપ્ટો સંબંધિત છે. તેમ છતાં કિપ્ટોકરન્સી-સંબંધિત નુકસાન કુલ નુકસાનના લગભગ ૫૦ ટકા આસપાસ છે. ૨૦૨૨માં કિપ્ટો માર્કેટમાં મંદીને પગલે આ ટેકનમાં ફોડનો આંકડો ઘટ્યો હતો.

## મેનેજિંગ તંત્રી અખંડ ભારત દૈનિક ન્યુઝ ગાંધીનગર.ગુજરાત.

## નિવૃત્તિ પછી ની ગપસપ

આમ જુવો તો સ્વપ્નોની ભરમાર છે, જીંદગી, ને ભૂખ્યા પેટે તૃપ્તિ નો ઓડકાર છે જીંદગી.

ભૂખ્યા બાળક ને ચાંદ બતાવી રોટી ખવરાવતા, માવતર માટે મોત થી વિશેષ શર્મશાર છે જીંદગી.

અડધી રાતે શમણાં નું ઓઢણું ઓઢીને ફરે છે, રક્કશા ને સ્વર્ગની જગ્યાએ નર્કગાર છે જીંદગી.

રાતદિવસ સુખ ને કાજ હવાતીયા મારતો માનવી, ખોટું ખોટું હસતા જીવનનો જુઢો ચિતાર છે જીંદગી.

" મિત્ર " સપના તો છે શ્વાસ અમારા, હૈયે વળગેલા, જો તમે માનો તો એના વગર સાવ બેકાર છે જીંદગી.  
વિનોદ સોલંકી " મિત્ર " લખતર.

મિત્રો, ગઈ કાલે એક સહકર્મી જુના મિત્ર મલ્યા અને ખૂબ જ આનંદિત થયા, ઘણા સમય પછી ની મુલાકાત મા ઘણી અલકમલકની વાતો કરી અને મને કહેવા લાગ્યા ભાઈ તમારા લેખ વાંચુ છું. નિવૃત્તિ મા પ્રવૃત્તિ કરવા થી વિશેષ આનંદ થાય છે કારણ કે સતત એકટીવ રહેનારા નું શરીર સારું રહે છે. પણ અમે તો કંઈ ના કરીને બિલકુલ બેસી રહ્યા છીએ. લગભગ દસ વર્ષ નિવૃત્તિ ના વટાવી ચૂકેલા આ મિત્રએ શરીરમાં થતો ફેરફાર ની વાત કરી તથા પડતી તકલીફની પણ ઘણી વાતો કરી તેથી મને જિજ્ઞાસા થઈ તો તેમણે મને એક વૃધ્ધાવસ્થામાં થતી વારંવાર પેશાબ કરવા ની બીમારીની ખૂબ જ સરસ માહિતી આપી તથા આ રોગ નું નામ પણ મેં પહેલી વાર સાભળ્યું અને તેમણે મને ભાર પૂર્વક આના વિશે લખવા આગ્રહ કર્યો તો થયું આજે એના વિષે એમણે આપેલી માહિતી ને ન્યાય આપું.

હા, તો આ રોગ નું નામ...છે નોક્ટુરિયા :-

નોક્ટુરિયા એટલે કે રાત્રે પેશાબ કરવો એ હૃદયની નિષ્ફળતાનું લક્ષણ છે, મૂત્રાશયનું નહીં

વડીલો માટે ખાસ અને વડીલોની દેખભાળ કરતાં પરિવાર જનો માટે પણ ખાસ છે કારણ કે વડીલની ટેવો થી તેમને હડધૂત કરવા ના બદલે સમજી શકે તેવા આશય સાથે.....

આવા રોગ વિશે જાણકારી હોવી સૌને માટે ઉપયોગી છે. "નોક્ટુરિયા

પાંચમા દિવસે વડોદરાના વિવિધ કૃત્રિમ તળાવ ખાતે  
ગણેશજીની મૂર્તિઓનું વિસર્જન,  
ક્ષતિ ન સર્જાય તે માટે તંત્ર એલર્ટ

વડોદરા શહેરમાં બિરાજમાન થયેલા વિવિધ મંડળો દ્વારા આજે પાંચમા દિવસે શ્રીજીની મૂર્તિઓનું વિસર્જન વિવિધ તળાવ ખાતે કરવામાં આવી રહ્યું છે. આજે નાગરિકો ભારે હૈયે પોતાના દેવતાને વિદાય કરી રહ્યા છે. વડોદરા શહેરમાં હજારોની સંખ્યામાં ગણેશજીની મૂર્તિનું સ્થાપન કરવામાં આવ્યું છે. અનેક લોકો અને વિવિધ મંડપમાં અલગ અલગ દિવસ સુધી ગણેશજીની મૂર્તિનું સ્થાપન કરવામાં આવતું હોય છે. ઘણા લોકો દોઢ દિવસ, ત્રણ દિવસ, પાંચ દિવસ, સાત દિવસ અને દસ દિવસ માટે શ્રીજીનું સ્થાપન કરતા હોય છે. ત્યારે તાજેતરમાં અનેક રહીશો

દ્વારા પોતાના મકાનમાં સ્થાપન કરવામાં આવેલ શ્રીજીની મૂર્તિનું દોઢ દિવસ અને ત્રણ દિવસ દરમિયાન વિસર્જન કરવામાં આવ્યું હતું. ત્યારે હવે ઘણા મંડળો દ્વારા મૂકવામાં આવેલ પાંચ દિવસના શ્રીજીનું આજે સવારથી વિવિધ કૃત્રિમ તળાવો ખાતે વિસર્જન કરવામાં આવી રહ્યું છે. કોર્પોરેશને આ માટે શહેરમાં અલગ અલગ જગ્યાએ સાત કૃત્રિમ તળાવ બનાવ્યા છે. જેમાં ગણેશજીની મૂર્તિનું વિસર્જન કરવામાં આવી રહ્યું છે. જાણવા મળ્યા પ્રમાણે, ગઈકાલે મોડી રાત સુધી નવલખી સહિત વિવિધ કૃત્રિમ તળાવ ખાતે વિસર્જનની તૈયારીને અંતિમ ઓપ આપવામાં આવી રહ્યો

હતો. જે આજે વહેલી સવાર સુધી ચાલ્યો હતો. ત્યારે દશામાની મૂર્તિ વિસર્જનમાં તંત્રએ જે ભાંગરો વાગ્યો હતો અને કૃત્રિમ તળાવમાં યોગ્ય પાણીનો સંગ્રહ ન કરવામાં આવતા અનેક મૂર્તિઓનું સંપૂર્ણ વિસર્જન થઈ શક્યું ન હતું તેવી પરિસ્થિતિનું પુનરાવર્તન ન થાય એ માટે પણ તંત્ર તકેદારી લઈ રહ્યું છે. છેલ્લી ઘડી સુધી વિવિધ તળાવ ખાતે તરાપા, તરવૈયા સહિતની જરૂરી બાબતો અંગે ખાસ ધ્યાન આપવામાં આવ્યું હતું. જેથી મૂર્તિ વિસર્જન કરવા આવનાર ભક્તને કોઈ અગવડ કે અસુવિધા ઉભી ન થાય.



આજરોજ વિજલાસણ પ્રાથમિક શાળામાં ઝઠઠ કક્ષાનું ગણિત વિજ્ઞાન પ્રદર્શન ૨૦૨૪ યોજાયું જેમાં જીતપુર ચાર રસ્તા ના બાળકોએ વિભાગ ૧ ૨ ૨ માં પ્રથમ નંબર મેળવી શાળા પરિવારનું ગૌરવ વધાર્યું છે શિક્ષક શ્રી પ્રદિપસિંહ ચાવડા અને બાળવૈજ્ઞાનિકો ને ખુબ ખુબ અભિનંદન ??

જૂનાગઢ જીલ્લાની આંગણવાડીઓ  
ખાતે પોષણ માસની ઉજવણી થશે

પોષણ અભિયાન થકી સરકાર દ્વારા સગર્ભા સ્ત્રીઓ, ધાત્રી માતાઓ, કિશોરીઓ અને ૬ વર્ષથી ઓછી ઉંમરના બાળકોમાં પોષણના પરિણામોને સર્વગ્રાહી રીતે સુધારવાનો સતત

પ્રયાસ કરવામાં આવી રહ્યા છે. મિશન સક્ષમ આંગણવાડી અને પોષણ ૨.૦, એક સંકલિત પોષણ સહાય કાર્યક્રમ છે કે જે અંતર્ગત ૧.૩.૧ ની સેવાઓ, કિશોરીઓ માટેની યોજના અને પોષણ અભિયાનને નિર્દેશિત કરે છે. પોષણ અભિયાનના ઈન્કિજિત ધ્યેયો હાંસલ કરવા માટે વ્યક્તિગત અને સામુદાયિક સ્તરે વર્તણૂકલક્ષી પરિવર્તન એક મહત્વપૂર્ણ ઘટક છે.

પોષણ અભિયાન અંતર્ગત જૂનાગઢ જિલ્લાની આંગણવાડી

કક્ષાએ તેમજ સંલગ્ન વિભાગોની ભાગીદારીથી ચાલુ વર્ષે ૧ થી ૩૦ સપ્ટેમ્બર - ૨૦૨૪ દરમિયાન 'રાષ્ટ્રીય પોષણમાહ-૨૦૨૪' ની ઉજવણી એનિમિયા, વૃદ્ધિદેખરેખ (ગ્રોથ મોનીટરીંગ), પૂરકઆહાર, પોષણ ભી પઢાઈ ભી (૨૨) અને સુશાસન, પારદર્શિતા અને કાર્યક્ષમ સેવાપહોંચાડવા માટે ટેકનોલોજીમુજબની થીમ મુજબ ઉજવણી થશે તેવું જૂનાગઢ અ.ઈ.સી.ડી.એ.સ.ના જિલ્લાપ્રોગ્રામ ઓફિસરની યાદીમાં જણાવાયું છે.



મોડાસા ના સાકરીયા ગામ નજીક પશુ ભરેલું પિક અપ ડાલું જી જે ઉપ ટી ઉત્તરના ચાલકે ટ્રાફિક જામ ના કારણે બ્રેક મારતા ડ્રાઈવર એ સ્ટેરીંગ પરનો કાબુ ગુમાવતા ટક્કર લાગતા અકસ્માત સર્જાયો હતો સાકરાળા થી અંબાજી પગપાળા દર્શન કરવા માટે જઈ રહ્યા હતા તે દરમિયાન એક બાઈક ચાલક અને ત્રણ પદયાત્રીઓને ટક્કર લાગતા તાત્કાલિક ૧૦૮ ને બોલાવીને સારવાર માટે સાર્વજનિક હોસ્પિટલ મોડાસા ખાતે મોકલવામાં આવ્યા હતા અખંડ ભારત ન્યૂઝ જયોતિષ ખરાડી



શ્રી અંબિકા શિવશક્તિ મિત્ર મંડળ, હીરાવાડી અમદાવાદ દ્વારા દરવર્ષની જેમ આ વર્ષે પણ અંબાજી જતા પદયાત્રીઓ માટે વિસામાં નું આયોજન કરેલ છે જેમાં તારીખ ૧૦-૦૯-૨૪ રોજ ૫૦૧ દીવડાની માતાજીની આરતી ઉતારી હતી, તેમજ માતાજી ના ગરબાનું આયોજન કરેલ હતું. પ્રેસ પ્રતિનિધિ જેમિક પંચાલ.અમદાવાદ

વાસ્તવમાં હૃદય અને મગજમાં લોહીના પ્રવાહમાં અવરોધનું લક્ષણ છે". પુખ્ત વયના લોકો અને વૃદ્ધોને સૌથી વધુ તકલીફ થાય છે કારણ કે તેમને પેશાબ કરવા માટે રાત્રે વારંવાર ઉઠવું પડે છે. પરંતુ બધાને ઊંઘમાં ખલેલ પડવાના ડરથી વડીલો રાત્રે સૂતા પહેલા પાણી પીવાનું ટાળે છે. તેઓ વિચારે છે કે જો તેઓ પાણી પીશે તો પેશાબ કરવા માટે વારંવાર ઉઠવું પડશે.

તેઓ જે જાણતા નથી તે એ છે કે સૂતા પહેલા અથવા રાત્રે પેશાબ કર્યા પછી પાણી ન પીવું એ પુખ્ત વયના લોકો અને વૃદ્ધ લોકોમાં વારંવાર વહેલી સવારે હાઈ એટેક અથવા સ્ટ્રોકનું મહત્વનું કારણ છે.

હકીકતમાં, નોક્ટુરિયા એટલે વારંવાર પેશાબ કરવો એ મૂત્રાશયની તકલીફની સમસ્યા નથી. આ વય સાથે વૃદ્ધોમાં હૃદયની કામગીરીમાં ઘટાડો થવાને કારણે આમ થાય છે, કારણ કે હૃદય હવે શરીરના નીચેના ભાગમાંથી લોહી ચૂસવામાં સક્ષમ નથી.

આવી સ્થિતિમાં, દિવસ દરમિયાન જ્યારે આપણે ઉભા રહીએ છીએ, ત્યારે લોહીનો પ્રવાહ વધુ નીચેની તરફ થાય છે. જો હૃદય નબળું હોય તો હૃદયમાં લોહીનું પ્રમાણ અપૂરતું થઈ જાય છે અને શરીરના નીચેના ભાગ પર દબાણ વધે છે. તેથી જ પુખ્ત વયના લોકો અને વૃદ્ધોને દિવસ દરમિયાન શરીરના નીચેના ભાગમાં સોજો આવે છે. જ્યારે તેઓ રાત્રે સૂઈ જાય છે ત્યારે શરીરના નીચેના ભાગને દબાણથી રાહત મળે છે અને આ રીતે પેશીઓમાં ઘણું પાણી સંગ્રહિત થાય છે. આ પાણી ફરી લોહીમાં આવે છે. જો ત્યાં વધારે પાણી હોય, તો કિડનીને પાણીને અલગ કરવા અને મૂત્રાશયમાંથી બહાર કાઢવા માટે વધુ મહેનત કરવી પડે છે. આ નોક્ટ્યુરિયાના મુખ્ય કારણોમાંનું એક છે.

તેથી જ્યારે તમે સૂવા માટે સૂઈ જાઓ છો અને પ્રથમ વખત તમે શૌચાલયમાં જાઓ છો તે વચ્ચે સામાન્ય રીતે લગભગ ત્રણ કે ચાર કલાકનો સમય લાગે છે. તે પછી, જ્યારે લોહીમાં પાણીનું પ્રમાણ ફરીથી વધવા લાગે છે, ત્યારે ત્રણ કલાક પછી ફરીથી શૌચાલય જવું પડે છે. હવે પ્રશ્ન એ ઊભો થાય છે કે બ્રેઈન સ્ટ્રોક કે હાઈ એટેકનું મહત્વનું કારણ શા માટે છે?

જવાબ એ છે કે બે-ત્રણ વાર પેશાબ કર્યા પછી લોહીમાં બહુ ઓછું પાણી રહે છે. શ્વાસ લેવાથી શરીરનું પાણી પણ ઓછું થઈ જાય છે. જેના કારણે લોહી જાડું અને ચીકણું બને છે અને ઊંઘ દરમિયાન હૃદયના ધબકારા ધીમા પડી જાય છે. જાડા લોહી અને ધીમા લોહીના પ્રવાહને લીધે, સાંકડી રક્ત વાહિની સરળતાથી બ્લોક થઈ જાય છે...



બાબુલાલ એસ. પટેલ.  
MO : 9427685044

આ જ કારણ છે કે પુખ્ત વયના લોકો અને વૃદ્ધોને હંમેશા સવારે પ-૬ વાગ્યાની આસપાસ હાઈ એટેક અથવા લકવો થતો જોવા મળે છે. આ સ્થિતિમાં તેઓ ઊંઘમાં જ મૃત્યુ પામે છે.

સૌપ્રથમ સૌને કહેવાની વાત એ છે કે નોક્ટુરિયા એ મૂત્રાશયની ખામી નથી, તે વૃદ્ધત્વની સમસ્યા છે.

દરેકને કહેવાની બીજી વાત એ છે કે તમારે સૂતા પહેલા નવશેકું પાણી પીવું જોઈએ અને રાત્રે પેશાબ કરવા માટે ઉઠ્યા પછી ફરીથી પીવું જોઈએ.

નોક્ટુરિયાથી ડરશો નહીં. પુષ્કળ પાણી પીવો, કારણ કે પાણી ન પીવાથી તમારું મૃત્યુ થઈ શકે છે.

ત્રીજી વાત એ છે કે હૃદયની કાર્યક્ષમતા વધારવા માટે તમારે સામાન્ય સમયમાં વધુ કસરત કરવી જોઈએ. માનવ શરીર એવું યંત્ર નથી કે તેનો વધુ ઉપયોગ કરવામાં આવે તો તે બગડે, તેનાથી વિપરીત, તેનો જેટલો વધુ ઉપયોગ કરવામાં આવે તેટલો તે વધુ મજબૂત બનશે. બિનઆરોગ્યપ્રદ ખોરાક, ખાસ કરીને વધુ સ્ટાર્ચ અને તળેલા ખોરાક ન ખાઓ.છેને સુંદર રસપ્રદ જાણવા જેવી માહિતી તો હું તમને વિનંતી કરું છું કે આ લેખ આપણા સૌના પુખ્ત અને વૃદ્ધ એવા વરિષ્ઠ નાગરિકો માટે ખૂબ જ મહત્વપૂર્ણ છે. તથા એમના પરિવાર માટે પણ જરૂરી છે કે વડીલો ને સમજી શકે.

કારણ કે આ ખાસ કરીને વરિષ્ઠ નાગરિકો માટે છે, વાંચવાનું ચૂકશો નહીં. અને જરૂર પડી શકે તેવા લોકોને મોકલો.એવી પ્રાર્થના સાથે..... રામે.. રામ.. અખંડ ભારત દૈનિક ન્યુઝ ગાંધીનગર, ગુજરાત.

વડોદરાના વાઘોડિયા નજીક દેવ ડેમમાંથી પાણી  
છોડાતા નદી કાંઠાના ગામોને એલર્ટ રહેવા સૂચના

વાઘોડિયા નજીક આવેલા દેવ ડેમમાં સતત પાણીની આવકના કારણે છલકાવાની સ્થિતિ છે અને તે બાબતને ધ્યાને લઈ નદીના કિનારે આવેલા ગામોના લોકોને સાવચેત કરવામાં આવ્યા છે. જિલ્લા ડિઝાસ્ટર કંટ્રોલ રૂમના જણાવ્યા મુજબ દેવ જળાશયની જળ સપાટી હાલમાં ૮૯.૬૫ મીટર છે. જળાશયનું રૂલ લેવલ જાળવવા આજે સવારે ૧૦ કલાકે જળાશયના બે દરવાજા ગેટ નં. ૪ અને ૫ જે પોઈન્ટ ૨૦ મીટર ખોલવામાં આવશે. આમ, ડેમમાં પાણીની આવક ૧૪૩૧.૨૩ ક્યુસેક છે. પાણીનો ફ્લો ૧૩૬૪.૫૭ ક્યુસેક રહેશે. જિલ્લા વહીવટી તંત્ર દ્વારા નદી કાંઠાના ગામોના લોકોને સાવચેત કરવા સાથે તકેદારીના પગલાં લેવામાં આવ્યા છે. જિલ્લા કલેક્ટર બીજલ શાહે તાલુકા લાયઝન અધિકારીઓને સ્થિતિ પર નજર રાખી અગમચેતીના તમામ જરૂરી પગલાં લેવા પ્રાંત અધિકારી ડબોઈ, મામલતદાર, તાલુકા વિકાસ અધિકારી અને તલાટીઓએ સૂચના આપી છે. દેવ ડેમમાં છોડાવામાં આવી રહેલા પાણીના કારણે પરિણામે વડોદરા જિલ્લાના વાઘોડીયા અને ડબોઈ તાલુકાના ૧૬ ગામોના નાગરિકોને જિલ્લા વહીવટી તંત્ર દ્વારા સચેત રહેવા સૂચના આપવામાં આવી છે. નદીઓમાં પાણી ઉફાન ઉપર હોય ત્યારે તેને પાર કરવાનું દુઃસાહસ ના કરવા નાગરિકોને અપીલ કરવામાં આવી છે. દેવ નદીના કાંઠાના પંચમહાલ જિલ્લાના હાલોલ તાલુકાના સોનાવીટી, રસસાગર, ગડીત, સોનીપુર, કુંબેરપુરા, ઈન્દ્રાલ, બાધરપુરી, વડોદરા જિલ્લાના ડબોઈ તાલુકાના બનૈયા, અબ્દુલપુરા, કાદદરા, કરાલી, ગોજાલી, કાદદરાપુરા, વાયદપુર અને વાઘોડીયા તાલુકાના ફલોડ, વેજલપુર, વલવા, ગોરજ, અંબાલી, અંટોલી, ઘોડાદરા, વ્યારા અને ધનખેડા ગામોના નાગરિકોને સતર્ક રહેવા જિલ્લા પ્રશાસન દ્વારા સૂચનાઓ આપવામાં આવી છે.

રાજકોટમાં ઈલેક્ટ્રિક સ્કૂટરની બેટરીમાં  
ભયાનક વિસ્ફોટ, ઘરવખરી ભડકે બળી

સમયની માંગ અને વધતા જતા પેટ્રોલ-ડીઝલના ભાવના કારણે ધીમે-ધીમે લોકો ઈલેક્ટ્રિક વાહનો તરફ વળ્યા છે. સરકાર દ્વારા પણ લોકો ઈલેક્ટ્રિક વાહનોનો ઉપયોગ કરે તેના માટે પ્રયત્નો કરી રહી છે. પરંતુ શું આ ઈલેક્ટ્રિક વ્હીકલ સુરક્ષિત છે તે પ્રશ્ન લોકોને મૂંજવી રહ્યો છે. અવાર નવાર ઈલેક્ટ્રિક વાહનોમાં બ્લાસ્ટના સમાચાર વાંચવા મળે છે. ત્યારે રાજકોટથી ઈલેક્ટ્રિક સ્કૂટર બ્લાસ્ટ થયાના સમાચાર સામે

આવ્યા છે. જ્યાં ચાંજિંગમાં મૂકેલું સ્કૂટર અચાનક બ્લાસ્ટ થયું હતું. જેના ઘરમાં રહેલી વસ્તુઓ બળીને ખાખ થઈ ગઈ હતી. મળતી માહિતી અનુસાર, રાજકોટના કોઠારીયા રોડ પર આવેલા સનાતન પાર્કની ઘટના છે, જ્યાં રાત્રે ૧૨ વાગ્યા આસપાસ ચાંજિંગમાં મુકેલી ઈલેક્ટ્રિક સ્કૂટરમાં બ્લાસ્ટ થયો હતો. આઠ મહિના પહેલા ઈલેક્ટ્રીક બાઈક ખરીદવામાં આવ્યું હતું. જેને ચાંજિંગ પર મૂકવામાં આવ્યું હતું. આ

દરમિયાન સ્કૂટરમાં બ્લાસ્ટ થયો હતો. બ્લાસ્ટ થતાં ઘરની તમામ વસ્તુઓ બળીને ખાખ થઈ ગઈ છે. સાથે જ ઘરનું તમામ વાયરીંગ પણ બળી ગયું છે. જોકે, આ ઘટનામાં કોઈ જાનહાની થઈ નથી.

ઉલ્લેખનીય છે અગાઉ સુરતના લિબાયત વિસ્તારમાં આવેલી લક્ષ્મી પાર્ક સોસાયટીમાં ઈલેક્ટ્રિક સ્કૂટરની બેટરી બ્લાસ્ટ થઈ હતી. આ ઘટનામાં એક યુવતિનું મોત નિપજ્યું છે જ્યારે ૪ લોકો ઈજાગ્રસ્ત થયા હતા.



# ‘પાટણ કા રાજ’:ગણેશજીની સંગીતના સુરો વચ્ચે વિસર્જન બાયડની શેઠ શ્રી એમ આર શાહ સરસ્વતી વિધાલય યાત્રા કાઢવામાં આવી, સરસ્વતી નદીમાં શ્રીનું વિસર્જન કરાયું



પાટણ શહેર ભારતીય જનતા પાર્ટી દ્વારા દર વર્ષની જેમ ચાલુ વર્ષે પણ પાટણ શહેરના જુના ગંજ બજાર ચોકમાં પાટણ કા રાજ ગણેશ ઉત્સવનું આયોજન ગુજરાત પ્રદેશ ભાજપના પૂર્વ મહામંત્રી કે સી પટેલની પ્રેરણાથી ગણેશ ચતુર્થીના પાવન દિવસથી પાંચ દિવસ માટે કરવામાં આવ્યું હતું. પાટણ શહેર ભારતીય જનતા પાર્ટી દ્વારા આયોજિત કરાયેલા પાટણ કા રાજ ગણેશ મહોત્સવનું બુધવારે પવિત્ર દિવસે સમાપન કરવામાં આવ્યું હતું. આ સમાપન પ્રસંગે પાટણ શહેર ભાજપ પ્રમુખ હિશોરભાઈ મહેશ્વરી, પાલિકા પ્રમુખ હિરલબેન અજયભાઈ પરમાર, હેમંત તન્ના, હરેશ મોદી સહિત મોટી સંખ્યામાં પાટણ શહેર ભારતીય જનતા પાર્ટીના આગેવાનો, કાર્યકર્તાઓએ ઉપસ્થિત રહી પાટણ કા રાજ વિઘ્નહર્તા દેવની પ્રતિમાને વાજતે ગાજતે પાટણ સમીપ આવેલ સરસ્વતી નદી માં શાસ્ત્રો મંત્રોચ્ચાર સાથે વિસર્જન કરી ગણપતિ બાપ્પા મોરિયા અગલે બરસ તું જલ્દી આના ના ગગન ભેદી નાઢ કયો હતાં.



પાંચમી સપ્ટેમ્બર શિક્ષક દિનના દિવસે જિલ્લા કક્ષાની શ્રેષ્ઠ શાળા તરીકે જાહેર થયેલી અને ગ્રામ્ય વિસ્તારને નાનકડી એવી શેઠ શ્રી એમ આર શાહ સરસ્વતી વિધાલય, રમાસમાં શિક્ષક દિનની ભવ્ય ઉજવણી કરવામાં આવી હતી, જેમાં પ્રિન્સિપાલ તરીકે પટેલ આદિત્ય કુમાર ચીમનભાઈ તથા સુપરવાઈઝર તરીકે પટેલ કૃષાબેન મયુરભાઈ પોતાની જવાબદારી વહન કરી હતી, શિક્ષક દિનના દિવસે કુલ ૨૭ વિદ્યાર્થીઓએ શિક્ષક તરીકેની જવાબદારી સંભાળી હતી. બે વર્ગની શાળામાં આટલા બધા વિદ્યાર્થીઓનો ઉત્સાહ જોઈને શિક્ષકો પણ



દંગ રહી ગયા હતા. શાળાના શિક્ષક મિત્રો દ્વારા તમામ વિદ્યાર્થીઓને કક્ષાવતી દાબેલીનો નાસ્તો આપવામાં આવ્યો હતો, તે દિવસે શ્રેષ્ઠ શિક્ષણ કાર્ય કરનાર વિદ્યાર્થીઓને તેમજ સેવક બનીને સુંદર કામગીરી કરનાર

વિદ્યાર્થીઓને શાળા પરિવાર દ્વારા ઈનામ આપી બહુમાન કરવામાં આવ્યું હતું.... સમગ્ર કાર્યક્રમનું સંચાલન શાળા પરિવારના સૌ શિક્ષક મિત્રોએ કર્યું હતું... પ્રેસ પ્રતિનિધિ: નરેશ પ્રજાપતિ

## પાલનપુરમાં ગુજરાતનો પહેલો અને ભારતનો બીજો શ્રી લેગ એલિવેટેડ બ્રિજ તૈયાર, આવતીકાલે ઉદ્ઘાટન



ગુજરાતના પાલનપુરમાં જમીનથી ૧૭ ફૂટ ઊંચો ભારતનો બીજો શ્રી લેગ એલિવેટેડ આરટીઓ બ્રિજ તૈયાર કરવામાં આવ્યો છે. માર્ગ પરિવહન રાજમાર્ગ મંત્રાલય અને ભારત સરકારના સહયોગથી રાષ્ટ્રીય ધોરીમાર્ગ ૫૮ અને રાષ્ટ્રીય ધોરીમાર્ગ ૨૭ પર એલ.સી ૧૬૫ પર ૮૮.૧૦ કરોડના ખર્ચે રેલવે ઓવરબ્રિજનું નિર્માણ કરવામાં આવ્યું છે. જેનું ૧૨ સપ્ટેમ્બર ભાદરવી પૂનમના દિવસે લોકાર્પણ કરવામાં આવશે. જીપી ચૌધરી કન્સ્ટ્રક્શન કંપનીને આ બ્રિજનું કામ સોંપવામાં આવ્યું હતું. ભાદરવી પૂનમના દિવસે ગુજરાત વિધાનસભાના અધ્યક્ષ શંકરભાઈ ચૌધરી દ્વારા આ નવનિર્મિત રેલવે ઓવરબ્રિજનું નિર્માણ કરવામાં આવશે. આ સમયે કેબિનેટ મંત્રી બળવંતસિંહ રાજપૂત તથા ધારાસભ્ય અનિકેત ઠાકર સહિતના અન્ય મહાનુભાવોની ઉપસ્થિતિમાં લોકો માટે ખુલ્લો મુકવામાં આવશે. આવતી કાલે ઉદ્ઘાટનને લઈને બ્રિજને લાઈટ દ્વારા શણગારવામાં આવ્યો છે. પાલનપુરના લોકો માટે

હાલ આ બ્રિજ આકર્ષણનું કેન્દ્ર બન્યો છે. ગુજરાતનાં પહેલાં શ્રી લેગ એલિવેટેડ બ્રિજ પર પાલનપુર અને આબુરોડ તરફ ૧૭૦૦ મીટર લંબાઈના લેગ બનાવવામાં આવ્યા છે, જ્યારે પાલનપુર અને આબુરોડ તરફ બે લાઈન અને અંબાજી તરફ ફોરલાઈન લેગ બનાવવામાં આવ્યા છે. આ આખો બ્રિજ ૭૮ પિલર પર ઉભો છે. જેમાં ૮૪ મીટર ના ઘેરાવોનું સર્કલ સેલ્ફ પોઈન્ટ બનાવવામાં આવ્યું છે. આ બ્રિજમાં કુલ ૧૮૦ ગડર કોલિટના છે અને ૩૨ ગડર સ્ટીલના લગાવવામાં આવ્યા છે. પેરાપીડ સાથે આ બ્રિજની ઊંચાઈ ૧૮ મીટર છે.

ગુજરાતનો આ સૌથી પહેલો પિલર પર શ્રી લેગ એલિવેટેડ બ્રિજ છે. આ પહેલાં શ્રી લેગ એલિવેટેડ બ્રિજ ચેન્નઈમાં બનાવવામાં આવ્યો હતો. આ બ્રિજ બનાવવા માટે ૧૬૦૦૦ મેટ્રિક ટન સિમેન્ટ વપરાયો છે તેમજ ૩૬૦૦ મેટ્રિક ટન લોખંડનો વપરાશ કરવામાં આવ્યો છે.

## ફક્ત એક કલાકમાં જ પહોંચાશે અમદાવાદથી ગાંધીનગર, મેટ્રો ફેઝ-૨ માં સામેલ કરાયા આ વિસ્તાર

: અમદાવાદ અને ગાંધીનગરના લોકો માટે આનંદના સમાચાર છે. ગુજરાત અને ભારત સરકારના પ્રયત્નોથી ગુજરાત મેટ્રો રેલ કોર્પોરેશન (મ્પ્રેસ) દ્વારા ૧૬ સપ્ટેમ્બરે વડાપ્રધાન નરેન્દ્ર મોદી મેટ્રો રેલ નેટવર્કના બીજા તબક્કાનો પ્રારંભ કરશે. આ રૂટમાં અમદાવાદ અને ગાંધીનગરના મહત્વના સ્થળો જેમ કે, જીએનએલયુ, પીડીઈયુ, ગિફ્ટસિટી, રામસણ, રાંદેસણ, ધોલાડુંઆ સર્કલ, ઈન્ડોસિટી તેમજ સેક્ટર ૧ ના વિસ્તારને આવરી લેવામાં આવ્યો છે. મેટ્રોના બીજા તબક્કામાં મોટેરાથી ગાંધીનગર સુધીની કનેક્ટિવિટી



મળશે. બીજા તબક્કાનો એક કોરિડોર ગિફ્ટસિટી સુધી જશે. આ ફેઝ ૨૧ કિલોમીટરનો છે, જેમાં શરૂઆતમાં ગાંધીનગરના આઈ સ્ટેશન પર મેટ્રો દોડશે. આવનાર સમયમાં મેટ્રો સચિવાલય, અક્ષરધામ, જૂના સચિવાલય, સેક્ટર ૧૬, સેક્ટર ૨૪ અને મહાત્મા મંદિર સુધી જશે. મેટ્રોના બીજા તબક્કાથી અમદાવાદ અને ગાંધીનગરના કર્મચારી તેમજ પ્રવાસીઓને રાહત થશે. અમદાવાદથી ગાંધીનગરને જોડતા મેટ્રોના ફેઝ-૨ પ્રોજેક્ટ માટે સરકાર દ્વારા ૫,૩૮૪ કરોડ રૂપિયાનો ખર્ચ કરવામાં આવશે.

## મુસાફરોને મુશ્કેલી:સુરતના ભેસ્તાન ડેપોમાં ઓરેન્જ બીઆરટીએસ કંપનીના ડ્રાઈવરો દ્વારા સમયસર પગાર ન મળતા હડતાળ

સુરત મનપા માસ ટ્રાન્સપોર્ટેશનને લઈને ખૂબ જ ગંભીરતાથી કામ કરી રહી છે. પરંતુ બીજી તરફ બીઆરટીએસ બસ સેવાને લઈને જે કંપનીઓ કામ કરી રહી છે તેમની સંતોષકારક કામગીરી જણાતી નથી. જેને કારણે લોકોએ પરેશાનીમાં મુકાવું પડે છે. આજે ઓરેન્જ બસના ડ્રાઈવર દ્વારા

હડતાળ પાડવામાં આવતા રૂટ ખોરવાયો હતો. સુરતના ભેસ્તાન બીઆરટીએસ ડેપો ખાતે આજે ડ્રાઈવરો દ્વારા હડતાળ ઉપર ઉત્તરવાનો નિર્ણય કરવામાં આવ્યો હતો. ડ્રાઈવરોની માગ છે કે, એકથી ૧૦ તારીખ સુધીમાં તેમનો પગાર ચૂકવી દેવામાં આવે. પરંતુ કંપની દ્વારા વારંવાર પગાર ચૂકવવામાં ખૂબ જ વિલંબ

કરવામાં આવે છે. ગયા મહિનામાં પણ ૨૨ તારીખે પગાર ચૂકવવામાં આવ્યો હતો. પીએફ પણ સમયસર ચૂકવવામાં આવતું નથી. તમામ ડ્રાઈવરો દ્વારા આજે હડતાળ પર ઉતરી જવાનો નિર્ણય કરાતા મુશ્કેલી ઊભી થઈ હતી. સિટી લિંકના કોર્ડિનેટર પ્રવીણ પ્રસાદે જણાવ્યું હતું કે, ઓરેન્જ બીઆરટીએસ કંપનીને

કર્મચારીઓને પગાર ચૂકવવામાં આવતો ન હોવાનું જણાય આવ્યું છે. કંપનીએ યોગ્ય કામગીરી કરી ન હોવાને કારણે લોકોએ પરેશાન થવું પડે છે. સમયસર પગાર ચૂકવવામાં ન આવતા ડ્રાઈવર દ્વારા હડતાળ ઉપર ઉતારવાનો નિર્ણય કરવામાં આવ્યો છે. જેને કારણે હવે આ રોડ ઉપર સીધી તેની અસર થશે

## વડોદરામાં સ્થાયી સમિતિ ચેરમેનના સૂચનનો વિરોધ : સામાજિક કાર્યકર દોરડા, રબરની ટ્યુબ લઈને પાલિકા કચેરીએ પહોંચ્યા

વડોદરામાં ગણતરીના દિવસોમાં બે વાર આવેલા માનવસર્જિત પૂરની પરિસ્થિતિ બાદ પાલિકા સ્ટેન્ડિંગ કમિટી ચેરમેન શીતલ મિસ્ત્રીએ પુરથી બચવા શહેરીજનોને દોરડા, ટ્યુબ અને તરાપા વસાવી લેવા કરેલા સૂચનથી ભારે વિરોધ અને ઘેરા પ્રત્યાઘાત પડ્યા છે.

ઉલ્લેખનીય છે કે શહેરમાં આવેલા માનવસર્જિત બે વારના પૂર બાદ પાલિકા તંત્રના પદાધિકારીઓ પર જાતજાતના આક્ષેપો શરૂ થયા હતા. પરિણામે તાજેતરમાં સ્ટેન્ડિંગ કમિટી ચેરમેન શીતલ મિસ્ત્રીએ શહેરીજનો માટે એવું સૂચન કર્યું કે, લોકોએ પૂરની પરિસ્થિતિમાં રહેતા શીખવું પડશે અને લોકોએ ઘરમાં રબરની ટ્યુબ, ટોર્ચ, તરાપા અને દોરડા વસાવી લેવા જોઈએ એવી શિખામણ આપતા વિવાદ સર્જાયો છે.

વડોદરા પાલિકા કચેરીએ સામાજિક કાર્યકરો દોરડા, ટ્યુબ લઈને લોકો પહોંચી ગયા હતા. જ્યાં સામાજિક કાર્યકરોએ જણાવ્યું હતું કે, ગેરકાયદે જૂંપડા, મકાન પાલિકા દ્વારા તાત્કાલિક ધોરણે તોડવામાં આવે છે તો પછી વિશ્વામિત્રી નદી આસપાસના દબાણો તોડતાં કેમ નથી ??


## જાહેર સૂચના

અખંડ ભારત દૈનિક ન્યૂઝ પેપર ક્યારેય કોઈ ગેરકાયદેસર પ્રવૃત્તિઓને સહયોગ આપતું નથી કે ગેર વહીવટ કરીને તે પ્રવૃત્તિને રક્ષણ આપતું નથી તો ગુજરાતના કોઈપણ ખૂણેથી અખંડ ભારત દૈનિક ન્યૂઝ પેપરના નામે કોઈ રિપોર્ટર કે કોઈ વ્યક્તિ દ્વારા ગેરકાયદેસર પ્રવૃત્તિમાં હિસ્સો કે રૂપિયા માંગવામાં આવે તો અમોને જાણ કરો...

તંત્રી શ્રી : મો.૯૯૦૯૪૪૧૬૯૭

## કલ્પસર યોજનાનો અમલ કરી સૌરાષ્ટ્રમાંથી સ્થળાંતર અટકાવો, ભાજપ નેતાનો વડાપ્રધાન મોદીને પત્ર

અમરેલી જિલ્લાનો કલ્પસર યોજનામાં સમાવેશ કરવા ભાજપના નેતા અને પૂર્વ મંત્રી ભાવકુભાઈ ઊંઘાડે પ્રધાનમંત્રી નરેન્દ્રભાઈ મોદીને પત્ર લખ્યો છે, સૌરાષ્ટ્ર પંથકના અમુક જિલ્લાઓમાં અને તાલુકાનો નર્મદા આધારિત સિંચાઈ યોજનાઓ અમલીકરણમાં મુકાઈ છે જ્યારે અમરેલી, ભાવનગર, જુનાગઢ, ગીર સોમનાથ, પોરબંદર, દેવભૂમિ દ્વારકા, જામનગર, રાજકોટ તથા સુરેન્દ્રનગર અને બોટાદ સહિતનો વિસ્તાર કલ્પસર યોજનાથી વંચિત છે. આ વિસ્તારના ખેડૂતો સિંચાઈનું પાણી, બોર અને કુવા આધારિત ખેતી કરી શકે છે.



ભાવકુભાઈ ઊંઘાડે વધુમાં જણાવ્યું હતું કે કલ્પસર યોજનામાં ૨૦૨૨ સુધીમાં રિપોર્ટની કાર્યવાહી પૂર્ણ કરવાની હતી જે પૂર્ણ થઈ ગઈ છે. જેમાં પ્રી ક્લિયરિંગ રિપોર્ટ સહિતના ૪૪

રિપોર્ટ થઈ ચૂક્યા છે. જેથી હવે આ યોજનાનું તાત્કાલિક ખાતમુહૂર્ત થાય અને યોજના જાહેર થાય તે અંગે મેં માંગણી અને રજૂઆત કરી છે. તેમના મત મુજબ કલ્પસર યોજનાનો અમલ ન થતો હોવાથી સૌરાષ્ટ્રનો વિકાસ રૂંધાઈ રહ્યો છે. અમરેલી જિલ્લા સાથે ભાવનગર, ગીર સોમનાથ, રાજકોટની ખેતીને વ્યાપક પણે ફાયદો થશે. જ્યારે અમરેલી જિલ્લો માત્ર ખેતી આધારિત હોય અને હાલ અમરેલી જિલ્લામાંથી

ભાવનગરમાં જૂજ પ્રકારના ઉધોગો છે. સૌરાષ્ટ્રમાંથી ખુબ મોટા પ્રમાણમાં ગામડામાંથી સ્થળાંતર થઈ રહ્યું છે. અમદાવાદ, મુંબઈ, સુરત, બેંગલોર, હૈદરાબાદ, તથા કેનેડા અને અમેરીકામાં પણ શિક્ષિત લોકો જઈ રહ્યા છે. આ ઉપરાંત ખેડૂતો, કારીગરો અને મજૂરોનું રોજી-રોટી માટે મોટા પ્રમાણમાં સ્થળાંતર થઈ રહ્યું છે. સૌરાષ્ટ્રને બચાવવા માટે એક જ રસ્તો છે. જે કલ્પસર યોજના છે. તે બનાવવી જરૂરી છે.

કલ્પસર યોજના બનતા સૌરાષ્ટ્રની સ્થળાંતરની પ્રક્રિયા અટકી શકે તેમ છે. આ ઉપરાંત મધ્ય અને દક્ષિણ ગુજરાત તથા દક્ષિણ ભારત જવાનો રસ્તો પણ ટૂંકો થઈ શકે તેમ છે. આ ઉપરાંત સમય, ડીઝલ, પેટ્રોલ, ગેસની બચત અને વિદેશ જતું — હુંડીયામણ, પર્યાવરણ બધુ બચાવી શકાય તેમ છે. કેન્દ્ર સરકારની રાષ્ટ્રીય યોજના જાહેર કરી ૮૦:૨૦ ના રેશિયા પ્રમાણે ૮૦% કેન્દ્ર સરકાર અને

૨૦% રાજ્ય સરકાર ગ્રાન્ટ ફાળવી સૌરાષ્ટ્રના લોકો અને તેમની ખેતીને બચાવી શકાય એમ છે. સૌરાષ્ટ્રની કાયાપલટ કરવા અને દેશ-દુનિયામાં હરીયાળી અને શ્વેતકાંતિ થકી સમૃદ્ધ કરવા માટે કલ્પસર યોજના જરૂરી છે. એક સર્વે પ્રમાણે પ્રદુષણના લીધે ૧૫% ખેત ઉત્પાદન પણ ઓછું આવી શકે છે. ક્લોન-તેલ સિવાયની અનેક ખાદ્ય વસ્તુ આપણે આયાત કરવી પડે છે. ત્યારે — બીજકોઈ યોજનામાં કાપ મૂકી કલ્પસર યોજના હયાત અને અવાનગરી પેઢી માટે ખુબ જરૂરી છે. ખેતરે ખેતરે પાણી અને દરેક હાથને કામ આપવું હોય તો કલ્પસર એકમાત્ર વિકલ્પ છે. કોરોના સમયમાં ફક્ત ખેતી અને પશુપાલન બે જ ઉધોગો ચાલુ હતા. અને લોકોની સારવાર માટે હોસ્પિટલો ચાલુ હતી, તો ખેતી સાથે જોડાયેલા ગામડાં અને ગામડાંમાં રહેતા તમામ વર્ગો વેપારીઓ, ઉધોગોને સમૃદ્ધ કરવા કલ્પસરનું પાણી એકમાત્ર વિકલ્પ છે.



આરોપી મહિલાઓના બે દિવસના રિમાન્ડ મંજૂર

# સગીરા સાથે મિત્રતા કેળવી, ફિલ્મી કેરિયર બનાવવાની લાલચ આપીને દેહ વ્યવસાયમાં ઘડેલી દીધી



અમદાવાદના વટવા પોલીસમાં ત્રણ મહિલા આરોપીઓ સામે ભારતીય ન્યાય સંહિતા, પોક્સો એક્ટ

અને અનૈતિક દેહ વ્યાપારની જુદી જુદી કલમો અંતર્ગત ફરિયાદ નોંધવામાં આવી હતી. જે સંદર્ભે આરોપી

મહિલાઓને ઝડપીને પોલીસે અમદાવાદ ખાતે આવેલ પોક્સોની વિશેષ અદાલતમાં હાજર કરીને આરોપી

મહિલાઓના સાત દિવસની રિમાન્ડની માગ કરી હતી. જેમાં જજ એ.બી. ભટ્ટે આરોપી મહિલાઓના બે દિવસના રિમાન્ડ મંજૂર કર્યા હતા. કેસને વિગતે જોતા ફરિયાદીની ૧૫ વર્ષ અને ૬ મહિનાની દીકરીને બહાર રમતી વખતે કોઈ ઉપાડી ગયું હતું. જેની પોલીસ ફરિયાદ કરાતા પોલીસ તપાસમાં સગીરા મળી આવી હતી. જેમાં સામે આવ્યું હતું કે, તે જ્યારે તે પોતાની બહેનપણીના ફ્લેટ નીચે બેસવા જતી હતી. ત્યાં આરોપી મહિલા અફસાના બાનું તેની સાથે બેસવા આવતી હતી. તેને સગીરા સાથે મિત્રતા

કેળવી હતી અને તેને ફિલ્મમાં સેટ કરવાની લાલચ આપી હતી. તે સગીરાને પોતાના ઘરે બોલાવીને રાખતી હતી. તેમજ હોટલમાં ગ્રાહકોની માગ પ્રમાણે સગીરાને મોકલીને તેની સાથે દેહ વ્યાપાર કરાવવા માંડી હતી. બાદમાં દાણીલીમડા ખાતે રહેતી મહિલા આરોપી સિરીનને ત્યાં સગીરાને મોકલી આપી હતી. જે તેના ઘરે ગ્રાહકોને બોલાવીને સગીરા સાથે દેહ વ્યવસાય કરાવતી હતી. આ ઉપરાંત આરોપીઓમાં ઝરીના કરીને કારંજની એક મહિલાનું નામ પણ સામે આવ્યું હતું. પોલીસ વતી સરકારી વકીલ દિલીપસિંહ એમ. ઠાકોરે

આરોપીઓના રિમાન્ડ માગતા રજૂઆત કરી હતી કે, આરોપીઓએ ભોગ બનનારનો મોબાઈલ અને ઘરેણા પડાવી લીધેલા છે. સગીરા સાથે દેહ વ્યવસાયમાં આવેલા ગ્રાહકોની તપાસ કરવાની છે. આરોપીઓના બેંક ખાતાની પણ તપાસ કરવાની છે. આરોપી અગાઉ અન્ય કોઈ છોકરીને આવી રીતે ફસાવીને દેહ વેપારમાં ધકેલી હતી કે કેમ તેની તપાસ કરવાની છે. શું આરોપીઓ કોઈ આંતરરાષ્ટ્રીય ટોળકી ધરાવે છે કે કેમ? તેની પણ તપાસ કરવાની છે. કોર્ટે સરકારી વકીલની દલીલોના આધારે આરોપીના બે દિવસના રિમાન્ડ મંજૂર રાખ્યા હતા.



શ્રીનવયુવક સાર્વજનિક ગણેશોત્સવ મંડળ કુબેરેશ્વર મહાદેવ મંદિર આબાવાડી નરોડા રોડ અમદાવાદ આજરોજ અંગદાન મહાદાન ના ટ્રસ્ટી શ્રીમાન દિલીપદાદા દેશમુખે ગણપતિ દાદા ના દર્શનનો લાભ લીધો અને નવયુવક મંડળને પ્રોત્સાહન આપ્યું ઉપરની તસવીરમાં શ્રીમાન દિલીપ દાદા દેશમુખ અને નવ યુવક મંડળના મયુરભાઈ પટેલ નજરે પડે છે




આજ રોજ તારીખ ૧૦-૦૮-૨૦૨૪ ના રોજ આદિવાસી ખેડૂતોને સનદ... પાણીપત્રક વાળી જમીનના સંપૂર્ણ હક અધિકાર માટે આવેદન સંજેલી મામલદાર સાહેબ ને આપવમા આવ્યું... સંજેલી તાલુકા પ્રેસ રેપોર્ટર ,સંજય એમ રાઠોડ....

## મહિલાએ નાણાં ચૂકવી દીધાં હતાં:દંતાલીમાં મહિલા પાસે વ્યાજ માગતાં ફરિયાદ

કલોલ તાલુકાના દંતાલી ગામે વ્યાજખોરોએ મહિલા પાસે ?૫,૦૦,૦૦૦ નું ૧૦% લેખે વ્યાજ વસૂલી લીધું હોવા છતાં વધુ પૈસાની માંગણી કરતા મહિલાએ પોલીસ મથકમાં ત્રણ જણા સામે ફરિયાદ નોંધાવી હતી. પોલીસે ગુનો દાખલ કરીને આગળની કાર્યવાહી હાથ ધરી છે.

કલોલ તાલુકાના દંતાલી ગામે આવેલ શ્રીનવુડના ફેસ ત્રણમાં રહેતી ચેતનાબેન ધરમશીભાઈ રબારીએ પોલીસ મથકમાં વ્યાજના પૈસા બાકી હોવાનું કહી ઉધરાણી કરનાર ત્રણ જણા સામે ફરિયાદ નોંધાવી છે. તેઓએ ભરતભાઈ ગાંડાભાઈ રબારી તથા લાલાભાઈ રબારી અને જુગાભાઈ રબારી સામે ફરિયાદ નોંધાવી છે. મહિલાને મકાન ખરીદવા માટે પાંચ લાખ ખૂટતા હતા જેથી તેમણે પાંચ લાખ રૂપિયા ભરતભાઈ રબારી પાસેથી ૧૦ ટકા માસિક વ્યાજે લીધા હતા અને તેઓએ પાંચ લાખ દસ ટકા સાથે ચૂકવી દીધા હતા તેમ છતાં તેઓ વારંવાર ઉધરાણી કરતા હતા અને ભરતભાઈ તથા તેમના સાહુભાઈ લાલાભાઈ રબારી અને ભરતભાઈ ના સાળા જુગાભાઈ રબારી પૈસાની માંગણી કરતા હતા અને જાનથી મારી નાખવાની ધમકીઓ આપતા હતા. જેથી મહિલાએ પોલીસ મથકમાં ફરિયાદ નોંધાવતા પોલીસે ગુનો દાખલ કરીને કાર્યવાહી હાથ ધરી છે.કલોલ તાલુકાના દંતાલી ગામે વ્યાજખોરોએ મહિલા પાસે ?૫,૦૦,૦૦૦ નું ૧૦% લેખે વ્યાજ વસૂલી લીધું હોવા છતાં વધુ પૈસાની માંગણી કરતા મહિલાએ પોલીસ મથકમાં ત્રણ જણા સામે ફરિયાદ નોંધાવી હતી.



આથી આપ સૌ ગણેશ ભક્તોને જણાવતા ખુબ આનંદ થાય છે કે દર વર્ષની જેમ ચાલુ વર્ષ પણ આઘમિક અને પવિત્રતા થી તમામ ગણેશ પ્રતિમા ધામ ધૂમ થી વિસર્જન તારીખ. ૧૭.૦૮.૨૦૨૪ ના મંગળવાર ના રોજ.હજીરાસ્થિતબોર્ડપોર્ટ-૮ ઓવારા ખાતે કરવામાં આવશે આ વિસર્જન નિમત્તે આજુબાજુ કંપની પણ સાથ સહકાર આપે છે . હજીરા બોટ પોર્ટ-૮ ઓવારા ખાતે ખાતે ગત વર્ષે બાપા નો વિસર્જન ૬,૦૦૦ થી વધારે મૂર્તિનું વિસર્જન કરવામાં આવેલ હતું . સુરત શહેરની મૂર્તિ વિસર્જન માટે આપ હજીરા બોટ પોર્ટ-૮ પર આવે છે પોલીસ સ્ટાફ ગણો સુરક્ષા ની દ્રષ્ટિએ કામ માટે મદદગાર બને છે. અખંડ ભારત ન્યુઝ . આશિષ પટેલ .હજીરા

## દેવગઢ બારીયા તાલુકાના અસાયડી ભથવાડા ગામના રસ્તા ને જોડતુ નાળુ બિસ્માર હાલતમાં.



દાહોદ જિલ્લાના દેવગઢ બારીયા તાલુકાના અસાયડી ,ભથવાડા ગામને જોડતા રસ્તા ઉપર આવેલ નાળુ બિસ્માર હાલતમાં છે. આ રસ્તા ઉપર થી જવા માટે ભથવાડા ગ્રામ પંચાયત, પટેલ ફળિયા સ્કૂલ, નાયક ફળિયા પ્રાથમિક શાળા ,આઈ ટી આઈ ,આવેલ છે. તો આ રસ્તાનું તાત્કાલિક ધોરણે સમારકામ થાય તેવી લોકમાંગ ઉઠી છે. દેવગઢ બારીયા

તાલુકાના અસાયડી ભથવાડા ગામને જોડતા રસ્તા પર આવેલ નાળુ બિસ્માર હાલતમાં. દાહોદ જિલ્લાના દેવગઢ બારીયા તાલુકાના અસાયડી ભથવાડા ગામને જોડતા રસ્તા પર આવેલ નાળુ બિસ્માર હાલતમાં છે. આ રસ્તા પરથી જવા માટે ગ્રામ પંચાયત ભથવાડા, પટેલ ફળિયા પ્રાથમિક શાળા ,નાયક ફળિયા પ્રાથમિક શાળા , આઈ ટી આઈ આવેલ છે. આ નાળા ઉપર મોટો અકસ્માત સર્જાય તેવી પરિસ્થિતિ છે. તો આ નાળાનું તાત્કાલિક ધોરણે સમારકામ થાય તેવી લોક માંગ ઉઠી છે. પ્રેસ પ્રતિનિધિ દશરથસિંહ વણકર

## ડબલ મર્ડરના આરોપીને ફાંસીની સજા : અમદાવાદમાં ૨૦૧૭માં પ્રેમિકાના પતિ અને સાસુને માથામાં ફુલાડીના ઘા મારી પતાવી દીધા



વર્ષ ૨૦૧૭માં અમદાવાદમાં હોસ્પિટલના કમ્પાઉન્ડર બળદેવ ઠાકોર નામના શખે પ્રેમિકાના પતિ અને સાસુને માથામાં ફુલાડીના ઘા મારી પતાવી દીધા હતા. આથી આરોપી બળદેવ ઠાકોર સામે ઓઢવ પોલીસ સ્ટેશનમાં ગુનો નોંધાયો હતો. આ મામલે આરોપી પર અમદાવાદ સિટી સિવિલ સેશન્સ કોર્ટમાં ટ્રાયલ ચાલી હતી. આ કેસમાં ૩૮ સાક્ષી અને ૩૮ પૂરાવા તપાસીને ઓરિજનલ સેશન્સ જજ ભરત જાદવે આરોપીને ફાંસીની સજા ફટકારી હતી.આ કેસને વિગતે જોતા ફરિયાદીએ પોતાના એક સગાને ઓઢવ ખાતે આવેલું પોતાનું મકાન ભાડે આપ્યું હતું. આ ભાડુઆતે છૂટાછેડા લીધેલી એક ૨૬ વર્ષીય યુવતી સાથે લગ્ન કર્યા હતા. આ યુવતીને અગાઉના લગ્નથી એક પુત્રી પણ હતી. આ યુવતી પોતાના સાસુની દવા લેવા

માટે તેમની સાથે એક હોસ્પિટલમાં જતી હતી. જ્યાં કમ્પાઉન્ડર તરીકે કામ કરતા આરોપી બળદેવ ઠાકોર સાથે યુવતીને પ્રેમ સંબંધ બંધાઈ ગયો હતો.ત્યારબાદ બંને વચ્ચે અનૈતિક સંબંધો અને શરીર સંબંધો બંધાવા માંડ્યા હતા. જેની જાણ તેના પતિ અને સાસુને થતા ઘરમાં ઝઘડા થતા હતા. આથી યુવતીને તેના પતિ અને સાસુએ તેની દીકરી સાથે વતન મહારાષ્ટ્ર મોકલી દીધી હતી. આ વાતથી ઉશ્કેરાયેલા તેના પ્રેમી બળદેવ ઠાકોરે ઘરમાં પ્રવેશીને પહેલા પોતાની પ્રેમિકાની સાસુ અને ત્યારબાદ તેના પતિના માથામાં ફુલાડીના ઘા મારીને તેમની હત્યા કરી નાખી હતી.

મકાન માલિક ત્યાં પહોંચ્યા હતા. તેમાં કોઈએ પોલીસને પણ ફોન કરતા પોલીસ પણ ત્યાં આવી પહોંચી હતી. પોલીસે મકાનનો દરવાજો ખોલીને જોતા મકાનમાં જુદી જુદી જગ્યાએ લોહીના ડાઘા અને લોહી મળી આવ્યું હતું. જ્યારે એક જગ્યાએ પ્લાસ્ટિકના થેલામાં એક સ્ત્રી અને પુરૂષની વિકૃત તેમજ કીડા પડેલી લાશ મળી આવી હતી. મૃતક ભાડુઆતના મોટાભાઈ આવ્યા હતા અને તેને પોતાના ભાઈ અને માતાની લાશ ઓળખી બતાવી

હતી. સાહેબ એવા એક પડોશીએ પણ કહ્યું હતું કે, મૃતકની પત્ની સાથે આરોપીને આડા સંબંધ હતા. આરોપીએ હત્યા કર્યાબાદ લોહીના ડાઘા હથિયાર ઉપર તેમજ ઘરમાંથી સાફ કરી નાખ્યા હતા. તેમજ હથિયારને લઈને અંધારામાં પોતે જે હોસ્પિટલમાં કામ કરતો હતો તેની બાજુના કચરામાં નાખીને તેને સળગાવીને પુરાવાનો નાશ કરવા પ્રયત્ન કર્યો હતો. જો કે, હજી-રિપોર્ટમાં હથિયાર ઉપર લોહીના ડાઘા મળી આવ્યા હતા. આરોપી જ્યારે હત્યા કર્યા બાદ ઘરની બહાર

નીકળ્યો ત્યારે કુતરા ભસતા હતા. તે જ સમયે એક સાહેબે આરોપીને મૃતકના ઘરની બહાર નીકળતા જતા જોયો હતો. પોસ્ટમોર્ટમ રિપોર્ટમાં પણ મૃતકોને માથામાં વાગવાથી હેમરેજના લીધે મોત થયું હોવાનું સામે આવ્યું હતું. આશ્ચર્યજનક રીતે પ્રેમિકાએ પોતાના આરોપી પ્રેમીને કોર્ટમાં ઓળખવાથી ઈન્કાર કરી દીધો હતો. કોર્ટે નોંધ્યું હતું કે, પત્નીને પોતાની સાસુ અને પતિની હત્યા થયાની જાણ થવા છતાં તે મહારાષ્ટ્રથી અમદાવાદ ના આવી તે પોતાની જાતને બચાવવા તરફ

નિર્દેશ કરી રહી છે. તે સમયે આરોપીની ઉંમર ૩૩ વર્ષ હતી, જે હાલમાં ૪૦ વર્ષનો છે. જો કે, પોલીસ કોલ ડેટા રેકૉર્ડ મેળવી શકી ન હતી. આરોપીને ઝની કલમ ૩૦૨ મુજબ કોર્ટેદેહાંત દંડની સજા ફરમાવતા નોંધ્યું હતું કે, આ એક ઘાતકી કૃત્ય છે. અનૈતિક સંબંધોએ બે નિર્દોષ વ્યક્તિના જીવ લઈ લીધા છે. જો આરોપીને ફાંસી નહી કરાય તો સમાજમાં આવા ગુનાઓ વધશે, ગુનેગારોમાં કાયદાનો ડર જરૂરી છે. આરોપીએ પશુ તુલ્ય કૃત્ય કર્યું છે. જ્યારે રેરેસ્ટ ઓફ રેરની કેટેગરીમાં આવે છે.

## દ્વારકા તથા કલ્યાણપુર તાલુકાઓમાં ફટકાડાના હંગામી લાયસન્સ મેળવવા ઈચ્છુકોએ તા.૦૩ ઓક્ટોબર સુધીમાં અરજી કરવાની રહેશે

દેવભૂમિ દ્વારકા જિલ્લાના દ્વારકા તથા કલ્યાણપુર તાલુકામાં આ વર્ષે દિવાળીના તહેવારો દરમિયાન હંગામી ફટકાડાનું વેચાણ કરવા ઈચ્છતા લોકોએ તેમનું ફટકાડા વેચાણ અંગેનું લાયસન્સ મેળવવા માટે કરવાની થતી અરજી નિયત નમુનામાં તમામ આધાર-પુરાવા સાથે સબ ડીવીઝનલ મેજિસ્ટ્રેટ અને પ્રાંત અધિકારીની કચેરી દ્વારકા ખાતે તા.૦૩/૧૦/૨૦૨૪ સુધીમાં કરવાની રહેશે. આ તારીખ પછી મળેલી અરજીઓ કોઈપણ સંજોગોમાં માન્ય રાખવામાં આવશે નહીં અને કોઈ પણ રજૂઆતો અને ધ્યાનમાં લેવામાં આવશે નહીં તેમ દ્વારકા પ્રાંત અધિકારીશ્રી એ.એસ.અવાતેની યાદીમાં જણાવ્યું છે. ધનવંત વાયાડા

## રાષ્ટ્રીય વન શહીદ દિવસ:ગાંધીનગરમાં રાજ્યના પ્રથમ વનપાલ સ્મારક ખાતે ૧૧ વન શહીદોને મુખ્યમંત્રીએ શ્રદ્ધાસુમન અર્પણ કર્યા



વન અને વન્યજીવોના સંરક્ષણ તેમજ સંવર્ધન દરમિયાન ફરજ બજાવતા શહીદ થયેલા વન કર્મીઓની શહાદતના સન્માનમાં કેન્દ્ર સરકાર દ્વારા ૨૦૧૩થી દર વર્ષે ૧૧મી સપ્ટેમ્બરને રાષ્ટ્રીય વન શહીદ દિવસ તરીકે ઉજવવામાં આવે છે. જે અન્વયે આજે મુખ્યમંત્રી ભૂપેન્દ્ર પટેલે ગાંધીનગર સ્થિત રાજ્યના પ્રથમ “વનપાલ સ્મારક” ખાતે જઈને વન શહીદોને શ્રદ્ધાસુમન અર્પણ કર્યા હતા.વન અને વન્યજીવોના સંરક્ષણ તેમજ સંવર્ધન દરમિયાન ફરજ બજાવતા શહીદ થયેલા વન વિભાગના વનરક્ષક, વનપાલ, પરિશ્લેષક વન અધિકારીઓ અને અન્ય ફંટ લાઈન વન કર્મીઓની શહાદતના સન્માનમાં કેન્દ્ર સરકાર દ્વારા ૨૦૧૩થી દર વર્ષે ૧૧મી સપ્ટેમ્બરને રાષ્ટ્રીય વન શહીદ દિવસ તરીકે ઉજવવામાં આવે છે.ગુજરાત રાજ્યમાં આવી શહાદતને વરેલા ૮ જેટલા વન શહીદો પ્રત્યે કૃતજ્ઞતા વ્યક્ત કરી તેમને ભાવાંજલી અર્પણ કરવા મુખ્યમંત્રી ભૂપેન્દ્ર પટેલ ગાંધીનગરમાં સેક્ટર ૩૦માં વન ચેતના કેન્દ્ર ખાતે રાજ્યના પ્રથમ “વનપાલ સ્મારક” પહોચ્યા હતા.